

កិច្ចប្រជុំលើកទី ៩ នៃគណៈកម្មាធិការសម្របសម្រួលជំនួយរដ្ឋាភិបាល (GDCC) ថ្ងៃទី ១២ ខែ កុម្ភៈ ឆ្នាំ ២០០៧  
សេចក្តីថ្លែងការណ៍របស់អ្នកផ្តល់ជំនួយស្តីពី "ការធ្វើសម្បទានដីជាលក្ខណៈសេដ្ឋកិច្ច និង សង្គមកិច្ច"  
ថ្លែងដោយ ឯកឧត្តម Pius Fischer ជាឯកអគ្គរដ្ឋទូតអាស្វីយ៍ប្រចាំព្រះរាជាណាចក្រកម្ពុជា

ឯកឧត្តមទេសរដ្ឋមន្ត្រីជាប្រធាន ឯកឧត្តម និង សហការីទាំងអស់ជាទីរាប់អាន,

ជូនមុខអោយដៃគូអភិវឌ្ឍន៍ទាំងឡាយ ខ្ញុំសូមអនុញ្ញាតធ្វើការកត់សំគាល់ដូចតទៅនេះ៖

ក្នុងឆ្នាំ ២០០៦ កន្លងទៅនេះ បរិមាណដីសម្បទានជាលក្ខណៈសេដ្ឋកិច្ចដែលក្រសួងកសិកម្ម រុក្ខាប្រមាញ់និង នេសាទបាន  
សំរេចជូននោះ មានការកើនឡើងបីដង បើធៀបទៅនឹងឆ្នាំ ២០០៥។ ជាពាក់ស្តែងមិនមានការធ្វើសម្បទានណាមួយបានធ្វើ  
ត្រឹមត្រូវតាមអនុក្រឹត្យស្តីពីការធ្វើសម្បទានដីសេដ្ឋកិច្ចឡើយ ។ របាយការណ៍របស់ក្រសួងកសិកម្ម រុក្ខាប្រមាញ់ និងនេសាទ  
ជូនទៅក្រុមការងារបច្ចេកទេស រុក្ខាប្រមាញ់និងបរិស្ថាន (TWG Forestry & Environment) បានរៀបរាប់ថា ក្នុងឆ្នាំ ២០០៦  
គេបានផ្តល់សម្បទានដីសេដ្ឋកិច្ច ចំនួន ២៦ បើធៀបទៅនឹងឆ្នាំ ២០០៥ មាន តែ ៩ ប៉ុណ្ណោះ ។ ក្រសួងកសិកម្ម រុក្ខាប្រមាញ់ និងនេសាទ  
មកដល់ថ្ងៃទី ៣១ ខែ ធ្នូ ឆ្នាំ ២០០៦ មានកិច្ចព្រមព្រៀងដីសម្បទានចំនួន ៥៧ បានចូលជាធរមាន និង ក្នុងរយៈពេលប៉ុន្មានឆ្នាំនេះ  
មានកិច្ចព្រមព្រៀង ទាំងអស់ចំនួន ៣០ ត្រូវបានលប់ចោល ។

ព័ត៌មាននៅក្នុងគេហទំព័ររបស់ក្រសួងកសិកម្ម រុក្ខាប្រមាញ់ និងនេសាទ មិនបានធ្វើបច្ចុប្បន្នភាពតាំងពី ខែ សីហាឆ្នាំ  
២០០៦ មកម្ល៉េះ ហើយព័ត៌មានបន្ថែមផ្សេងទៀតទាក់ទងនឹងទីកន្លែង លក្ខណៈនិងបរិមាណនៃបរិស្ថាន ក៏មិនទាន់បានបង្ហាញ  
អោយដឹង ដូចដែលបានរំពឹងទុកក្នុង Joint Monitoring Indicator ។ អភិបាលខេត្តមានសិទ្ធិផ្តល់សម្បទានដីសេដ្ឋកិច្ច ចំពោះ  
ផ្ទៃដីដែលមានទំហំតូចជាង ១០០០ ហិកតា ហើយប្រហែលជាគេអាចធ្វើដូច្នេះក្នុងទ្រង់ទ្រាយធំ ប៉ុន្តែមិនមានព័ត៌មានច្បាស់  
លាស់អំពីការធ្វើសម្បទានទាំងនោះឡើយ ។ យើងសូមសំណូមពរម្តងទៀត សូមអោយមានការផ្តល់ជាសាធារណៈនូវព័ត៌មានអំពី  
ចំនួន និង ទីកន្លែង ដីសម្បទានសេដ្ឋកិច្ច (ដោយរាប់ទាំងដីសម្បទានសេដ្ឋកិច្ច ទំហំក្រោម ១០០០ ហិកតាផងដែរ) និងពាក្យស្នើសុំ  
ដែលកំពុងត្រូវពិចារណា ។

គេឃើញមានការធ្វើសម្បទានដីសេដ្ឋកិច្ចជាច្រើនក្នុងឆ្នាំ២០០៦ ដោយទំនងជាមានការផ្តល់សម្បទានដីព្រៃផងដែរ ។ ទាក់ទង  
ទៅនឹងសេចក្តីរាយការណ៍ថា មានក្រុមហ៊ុនមួយចំនួនបានទទួលសម្បទានដីសេដ្ឋកិច្ចក្នុងតំបន់ព្រៃនៃខេត្តកំពង់ធំ លោកឯក  
អគ្គរដ្ឋទូតជប៉ុនបានបញ្ជាក់នៅក្នុងកិច្ចប្រជុំគណៈកម្មាធិការសម្របសម្រួលជំនួយរដ្ឋាភិបាលកាលពីខែតុលាឆ្នាំ២០០៦ ថាបើសិនជា  
មានផ្តល់ដីព្រៃជាសម្បទានដីសេដ្ឋកិច្ច សូមបញ្ចូលព័ត៌មានស្តីពីការធ្វើសម្បទាននោះ ទៅក្នុងគេហទំព័ររបស់ក្រសួងកសិកម្ម  
រុក្ខាប្រមាញ់ និង នេសាទផង ។ ខណៈដែលយើងមានបំណងចង់បានការធ្វើអត្ថាធិប្បាយពីក្រសួងកសិកម្ម រុក្ខាប្រមាញ់ និង នេសាទ  
អំពីច្បាប់ថ្មីស្តីពីការធ្វើសម្បទានដីសេដ្ឋកិច្ច នៅឱកាសប្រជុំ TWG Forestry & Environment ក្នុងខែធ្នូ គេមិនឃើញមាន  
ផ្តល់ការពន្យល់ណាមួយអំពីករណីពិសេសទាំងនេះឡើយ ។

ជាទូទៅឃើញថា គេមិនមានការពិភាក្សាជាសាធារណៈ ការដេញថ្លៃ ការវាយតម្លៃអំពីឥទ្ធិពលសង្គមនិងបរិស្ថាន  
និងចុះបញ្ជីដីមុននឹងធ្វើសម្បទានឡើយ ។ ដៃគូអភិវឌ្ឍន៍សំគាល់ឃើញថា ការធ្វើសម្បទានដីដោយមិនស្របតាមនីតិវិធីច្បាប់  
នោះ សម្បទានដីសេដ្ឋកិច្ចទាំងនោះនឹងនាំអោយកើតមានជម្លោះដីធ្លីនិង នាំអោយមានការប្រមូលផ្តុំទ្រព្យសម្បត្តិទៅលើឯកត្តជន  
មួយចំនួន។ យោងតាមការខ្វះខាតក្នុងការអនុវត្តនីតិវិធីច្បាប់ដែលមានស្រាប់ សម្បទានដីសេដ្ឋកិច្ចជាច្រើនមិនបានជួយលើកស្ទួយ

ជីវភាពជនក្រីក្រ និងកាត់បន្ថយភាពក្រីក្រ ដូចផែនការក្នុងយុទ្ធសាស្ត្រចតុកោណ និង NSDP នោះទេ ។ ឯកសារទាំងពីរនេះ សំណូមពរយ៉ាងច្បាស់អោយមានការកែលម្អការគ្រប់គ្រងដីធ្លី ប៉ុន្តែច្បាប់ស្តីអំពីការធ្វើសម្បទានដីសេដ្ឋកិច្ចមិនបានអនុវត្តបានល្អ គ្រប់គ្រាន់ ។

ដូចបានរៀបរាប់ក្នុងសេចក្តីផ្តើមការរួមស្តីអំពីវិស័យដីធ្លីរួចមកហើយ ដៃគូអភិវឌ្ឍន៍មានការព្រួយបារម្ភជាពិសេសចំពោះ ការផ្តល់សម្បទានដីសេដ្ឋកិច្ចលើដីអ្នកស្រុក ដែលមូលហេតុទាំងនោះត្រូវបានលោកស្រីឯកអគ្គរដ្ឋទូតកាណាដាបានពន្យល់រួចមក ហើយ ។ យើងបានដឹងច្បាស់អំពីសម្បទានដីសេដ្ឋកិច្ចចំនួន ៨ ដែលជាប្រភេទដីអ្នកស្រុកក្នុងខេត្តមណ្ឌលគីរី រតនគិរី កំពង់ធំ ក្រចេះ និងស្ទឹងត្រែង បានបង្កើតអោយមានជម្លោះដីធ្លីយ៉ាងខ្លាំងក្លា ។ ជាទូទៅយើងសំគាល់ឃើញថា ការធ្វើសម្បទានដីសេដ្ឋកិច្ចនឹងបង្ក ការព្រួយបារម្ភទៅថ្ងៃមុខ ។

យោងតាម Joint Monitoring Indicators ក្នុងឆ្នាំ២០០៥កន្លងមកនេះ គេត្រូវសង់ផ្ទះចំនួន ៥០០ ខ្នងនៅលើដី សម្បទានសង្គមកិច្ច និងត្រូវមានការជួយគាំទ្រដល់ការប្រកបរបរចិញ្ចឹមជីវិតផងដែរ ហើយដីដែលសមស្របយ៉ាងតិច ១០,០០០ ហិកតាត្រូវផ្តល់ជាសម្បទានដីសង្គមកិច្ច ប៉ុន្តែផ្ទះមិនបានសង់នៅលើដីនោះឡើយ ដោយសារជាទីបញ្ចប់គ្មានដីសំរាប់ធ្វើសម្បទាន សង្គមកិច្ចទេ នោះមានន័យថា គេមិនបានចុះបញ្ជីដីជាដីកម្មសិទ្ធិរដ្ឋដែលដីនោះអាចធ្វើសម្បទានដីសង្គមកិច្ចបាន ។ យើងចង់ដឹងថា ហេតុអ្វីបានជាគេអាចផ្តល់ដីក្នុងទំហំធំ សំរាប់ធ្វើសម្បទានដីសេដ្ឋកិច្ចបាន - ក្នុងឆ្នាំ២០០៦ ក្រសួងកសិកម្ម រុក្ខាប្រមាញ់ និងនេសាទ បានផ្តល់ដីមានទំហំជាធំម្នាក់ ៨.៤០០ ហិកតា ជាសម្បទានដីសេដ្ឋកិច្ច - ប៉ុន្តែគេមិនអាចរកដីបានចំនួន ១០,០០០ ហិកតា សំរាប់ធ្វើ សម្បទានដីសង្គមកិច្ច ទោះបីជាគេអាចមានលទ្ធភាពរកជំនួយមកអនុវត្តកម្មវិធីបែងចែកដីក៏ដោយ ។